

विद्याभारती-अमृत महोत्सवाच्या निमित्ताने !!

यंदा रा.स्व.संघाला शंभर वर्ष तर विद्या भारती अखिल भारतीय शिक्षा संस्थानला स्थापन होऊन पंध्याहत्तर वर्ष होत आहेत.विद्या भारती विदर्भ ला स्थापनेची पंचवीस वर्ष पूर्ण होत आहेत.शताब्दी,अमृत आणि रौप्य महोत्सवाचा हा त्रिवेणी योग आहे. विद्या भारती अखिल भारतीय शिक्षा संस्थान हे शैक्षणिक संघटन माहीत नाही असा व्यक्ती भारतात विरळाच असेल. विद्या भारती हे शिक्षण क्षेत्रातील सर्वात मोठे गैरराजकीय संघटन असून “ भारतात शिक्षण आणि शिक्षणात भारत “ हा निर्भेळ हेतू डोळ्यासमोर ठेवून १९५२ ला राष्ट्रीय स्वयंसेवक संघाचे द्वितीया सरसंघचालक प.पु.श्री गुरुजी यांच्या प्रेरणेतून आणि प्रचारक भारतरत्न के.नानाजी देशमुख,कै.भाऊराव देवरस आणि त्यांचे सहकारी यांच्या परिश्रमाने “ सरस्वती शिशू मंदिर “ सुरू करून विद्या भारतीचा प्रारंभ झाला.उत्तर प्रदेशातील गोरखपूर येथे शिशू मंदिराच्या माध्यमातून एक छोटे बीज लावण्यात आले.१९७७ ला अखिल भारतीय शिक्षा संस्थानच्या रूपात विद्याभारतीने राष्ट्रीय स्वरूप घेतले.आता ते “ वाढता वाढता वाढे,भेदीले शून्य मंडळा “ झाले.

इवल्याश्या या रोपाचा वेळ किती गगनाला भिडला हे सांगण्यासाठी हा लेखन प्रपंच.

विद्या भारतीचा कार्य विस्तार आकाशाला भिडला आहे. देशातील एकूण ७७८ जिल्ह्यांपैकी विद्या भारतीचे ६८४ जिल्ह्यात सक्रिय कार्य असून उर्वरित जिल्हे संपर्कित जिल्हे आहेत.देशभरात एकूण ६६ प्रांत समिती आहेत. विद्याभारती द्वारा संचालित एकूण औपचारिक विद्यालय १२,११८ तर अनौपचारिक विद्यालय ९३९६ असे एकूण २१५१४ विद्यालय आहेत.औपचारिक विद्यालयात एकूण १,४४,४२५ आचार्य तर अनौपचारिक विद्यालयात ९४१५ आचार्य असे एकूण १,५३,८४० आचार्य म्हणजे शिक्षक कार्यरत आहेत.या सर्व विद्यालयात एकूण ३५,३३,९२२ विद्यार्थी शिक्षण घेत आहेत.

विद्याभारती द्वारा संचालित एकूण ६० महाविद्यालये आहेत.

म्हणजे देशभरातील ८८ % जिल्ह्यात विद्याभारतीचे कार्य सुरू आहे.चारित्र्यसंपन्न मनुष्यनिर्माणाचे कार्य या माध्यमातून केले जाते.

विद्या भारतीच्या “ हमारा लक्ष्य “ मध्ये याबाबत स्पष्ट उल्लेखआहेकीराष्ट्रीयशिक्षणप्रणालीचाविकास,राष्ट्रभक्तीने

ओतप्रोत आणि शारीरिक,प्राणिक,मानसिक,बौद्धिक आणि आध्यात्मिक दृष्टीने विकसित युवा पिढी निर्माण करणे,समरस समाज,वसुधैव कुटुंबकम् चे भावजागरण,विश्व कल्याणासाठी समर्पित आणि सज्ज पिढी निर्माणाचे कार्य विद्या भारती करीत आहे. अखिल भारतीय स्तरावर होणाऱ्या विविध उपक्रमातून विद्यार्थ्यांमध्ये होणारे संस्कार “ हमारा लक्ष “ कडे वाटचाल असून विद्या भारतीचे विविध उपक्रम आणि आयाम भारताला समर्थ बनवतील असेच आहेत.

यावर्षीच्या सत्रात विद्याभारतीचे उपक्रम याची साक्ष देतील.

यंदा मध्यप्रदेशातील सतना येथे ३५ वा अखिल भारतीय खेलकुद समारोह झाला.मध्यप्रदेशचे मुख्यमंत्री डॉ.मोहन यादव आणि ऑलिंपिक विजेते श्री.योगेश्वर दत्त यांच्या उपस्थितीत झालेल्या या समारोहाला देशभरातून विविध प्रांतातून बाल,किशोर,तरुण भाऊ बहिण ७७० पारंगत खेळाडू सहभागी झाले होते.

जयपूर राजस्थान येथे अखिल भारतीय विज्ञान मेला आयोजित करण्यात आला होता.राजस्थान चे शिक्षण मंत्री श्री.मदनजी दिलावर यांच्या उपस्थितीत पार पडलेल्या मेळ्यात देशभरातून निवड झालेले एकूण ५९५ विद्यार्थी सहभागी झाले होते. ओरिसातील अनंगुल येथे अखिल भारतीय गणित मेळ्याचे आयोजन तर उज्जैन मध्यप्रदेश येथे १६ वा अखिल भारतीय संस्कृती महोत्सव संपन्न झाला.

अखिल भारतीय स्तरावर नीती आयोग,AICTE,उन्नत भारत आणि विद्याभारती यांच्या संयुक्त विद्यमाने अटल टिंकरिंग लॅब चे आयोजन आयआयटी नवी दिल्ली येथे करण्यात आले होते.भारतीय विज्ञान आणि आधुनिक विज्ञान यांची सांगड घालून शुद्ध वैज्ञानिक दृष्टिकोन यातून निर्माण होणार आहे. आसामची राजधानी गौहाटी येथे पूर्वोत्तर क्षेत्राचे बाल महाकुंभ आयोजित केला होता.प्रचंड संख्येत बाल विद्यार्थी उपस्थित असलेल्या या बालसंगमला आसामचे मुख्यमंत्री श्री.हेमंत शर्मा,रा.स्व.संघाचे सह सरकार्यावाह मा.कृष्ण गोपालजी उपस्थित होते.

विद्याभारती अविरत आणि अशक प्रयत्नांची उपलब्धी म्हणजे राष्ट्रीय व्यावसायिक शिक्षण प्रशिक्षण परिषद (NCVET),कौशल्य विकास आणि उद्यमिता (MSDE) यांच्या द्वारा विद्या भारतीला आता प्रमाणिकरण संस्था



म्हणून मान्यता मिळाली आहे.त्यातून आत्मनिर्भर भारत निर्माण होण्यास चालना मिळेल.

विद्याभारती निरनिराळ्या चार केंद्रीय विषयावर कार्य करते .

प्रशिक्षण,मानक परिषद,विद्वत् परिषद आणि शोध हे ते विषय.यासंदर्भात यशस्वी कार्यशाळा पार पडल्या.त्याची उपलब्धी शिक्षण क्षेत्रात ठळक दिसते. विद्याभारतीच्या शाळेत शिकून गेलेल्या विद्यार्थ्यांची “ पूर्वछात्र परिषद “ ही महत्वपूर्ण असून याद्वारे अनेक उच्चपदस्थ अधिकारी,नागरिक विद्याभारतीमुळे यशस्वी झाल्याचे लक्षात येते.जवळ जवळ ८६ देशात असलेले सर्व पूर्वछात्र राष्ट्रकार्यात योगदान करतात. शिश्वाटिका परिषदेच्या माध्यमातून प्रभावी शिश्वाटिकांसाठी योजना क्रियान्वित करण्यात येताहेत.देशभरात भारतीय संस्कार देणाऱ्या शिश्वाटिका याची साक्ष देतात. याशिवाय भारतात शिक्षण तर शिक्षणात भारत हवा.तो आतापर्यंत दिसत नव्हता. त्यासाठीच “ राष्ट्रीय शैक्षणिक धोरण २०२० “ तयार झाले. ते तयार करण्यात विद्याभारतीचा सिंहाचा वाटा आहे. आता त्याचे क्रियान्वयन व्हावे म्हणून देशभर शिक्षण संस्थामध्ये जावून चर्चा,परिसंवाद ,व्याख्याने,प्रत्यक्ष कार्यशाळा विद्या भारती करीत आहे. पंचकोश विकास आणि त्यासाठी पाच आधारभूत विषय शारीरिक शिक्षण,योग,संगित,संस्कृत आणि नैतिक आध्यात्मिक शिक्षण.या विषयाच्या

पावसाची शक्यता: निसर्गाचे गूढ आणि आशेचा अंकुर

उकाड्याने हैराण झालेल्या धरणीला आणि सर्व जीवांना वेध लागतात ते एकाच गोष्टीचे—पाऊस! आकाशात काळेकुट्ट ढग जमा होऊ लागले आणि थंड वाऱ्याची झुळूक अंगाला स्पर्शून गेली की, प्रत्येकाच्या मनात एकच ओढ निर्माण होते: “आज पावसाची शक्यता आहे!”

पावसाची फक्त शक्यता असणेसुद्धा मानवी मनाला आणि निसर्गाला एक वेगळाच दिलासा देऊन जाते. निसर्गाचे बदलणारे रूप- पाऊस येण्यापूर्वी निसर्गात होणारे बदल अत्यंत मनमोहक असतात. उन्हाच्या तापाने करपलेली झाडे-झुडूपे आकाशाकडे डोळे लावून

बसलेली असतात. अचानक वाऱ्याची दिशा बदलते, हवेत ओलसरपणा येतो आणि मातीचा तो गंध—ज्याला आपण ‘मृदंध’ म्हणतो—हळूच आसमंतात पसरू लागतो. मोरांचा टाहो आणि पक्ष्यांचा किलबिलाट वाढतो. हा बदल पावसाच्या शक्यतेचा संदेश देणारा असतो.

रथसप्तमीला सामूहिक सूर्यनमस्कार,वसंत पंचमीला सरस्वती पूजन शाळांमधून घेतल्या जाते

यंदा प्रभावी अशी “ सरस्वती शिक्षा यात्रा “ काढण्यात आली.यामध्ये विद्या भारतीशी संलग्नित शाळांच्या मुख्याध्यापक आणि कार्यकर्त्यांना घेऊन मध्यप्रदेशातील विद्याभारतीच्या प्रभावी शाळांना भेटी देण्यात आल्या.त्याचे परिणाम विदर्भातील शाळांत दिसू लागले आहेत.

विद्याभारतीशी संलग्नित शाळांच्या मुख्याध्यापकांचे प्रशिक्षण,संस्थाचालकांच्या कार्यशाळामधून नवीन राष्ट्रीय शैक्षणिक धोरणाचे क्रियान्वयन होण्यास चालना मिळत असून यामुळे शैक्षणिक गुणवत्ता वाढीचे उत्तम परिणाम दिसताहेत. याशिवाय गणित,विज्ञान,मराठी ,भूगोल,इतिहास अशा विविध विषय शिक्षकांच्या कार्यशाळा देखिल परिणाम करून जातात. उन्हाळ्याच्या सुट्टीत आचार्य प्रशिक्षण वर्ग घेतल्या जातो .विदर्भाचा वर्ग यंदा वाशिम येथिल रेखाताई राष्ट्रीय विद्यालयाच्या निसर्गरम्य परिसरात पार पडला.द्हा दिवस होणाऱ्या या वर्गाला विदर्भातून जवळ जवळ १५० आचार्य बंधू भगिनी उपस्थित होते.

संश्रुताब्दीच्या निमित्ताने शाळा शाळांत सप्तशती संगम चे आयोजन करण्यात आले होते.यामध्ये प्रत्येक शाळेतील माता पालकांना एकत्रित बोलावून त्यांना पर्यावरण महत्व,भारतीय कुटुंब व्यवस्थेबाबत प्रबोधन करण्यात आले आहे.देशभरात सप्तशती संगम चे एकूण ७५०००

माध्यमातून शिक्षणाची पंचपदी.या सर्वासाठी शिक्षकांचे प्रशिक्षण देशभर हजारोंच्या संख्येत विद्याभारती घेत आहे. शिक्षणात नैतिक अध्यात्मिक शिक्षण महत्त्वाचे म्हणून विविध अध्यात्मिक संघटन,गुरु,मठ यांच्यासोबत विचार संगोष्ठी आयोजित करण्यात आली.यात महर्षी महेश योगी वेद विज्ञान विद्यापीठ,रामकृष्ण मिशन,श्रीमाता अमृतानंदमयी विश्वविद्यालय,योगी अरविंद आश्रम,गायत्री परिवार यासारख्या संस्थांचा सहभाग होता. विद्या भारतीने लोकमाता देवी अहिल्या त्रिशताब्दी साजरी केली.यात संपूर्ण देशत ४९१० कार्यक्रम घेतले.५४८०६५ इतक्या लोकांनी सहभाग नोंदवला. विदर्भातही विद्याभारतीचे कार्य सर्व जिल्ह्यात असून

हजार कार्यक्रम आणि एक कोटीच्या वर माता पालकांशी संवाद झाला. विद्या भारतीच्या उपक्रमाला उपस्थित राहून उत्साह वाढविणारे महानुभाव त्यात प्रामुख्याने प.पू. सरसंघचालक डॉ.मोहनजी भागवत,सरसहकार्यवाह मा.श्री. कृष्णगोपालजी,लोकसभाध्यक्ष श्री.ओम् बिरलाजी,केंद्रीय मंत्री श्री.नितीन गडकरीजी,केंद्रीय मंत्री श्री.गजेंद्रसिंह शेखावत,मा.श्री.भैर्याजी जोशी,केरळचे राज्यपाल श्री.राजेंद्र अर्लेकरजी यांचे मोलाचे मार्गदर्शन प्राप्त झाले.

शाळा संपर्क अभियानातून विदर्भातील जवळ जवळ ९०० शाळांतून विविध उपक्रम यंदा होणार आहेत.या शिवाय वंदे मातरम गीताच्या सार्ध शतीच्या निमित्ताने २५ सप्टेबर २०२६ ला देशभरात एकाच दिवशी सकाळी अकरा वाजता विक्रमी नोंद होईल असे सामूहिक वंदेमातरम चे गायन होणार आहे.संत रविदास यांच्या जन्माचे सहाशे पन्नासवे वर्ष त्यानिमित्त शाळा शाळातून प्रकाश वर्ष विविध उपक्रमाने साजरे करण्यात येणार आहे. विद्याभारतीचा ७५ वर्षाचा अखंड,अभंग,अव्याहत आणि अविरत प्रवास भारताला विश्वगुरू बनविण्यासाठी आहे.त्यासाठी शिक्षण प्रणाली महत्त्वाची आहे.” चारित्र्यसंपन्न मनुष्यनिर्माणाचे कार्य “ शिक्षणातून व्हावे हाच विद्या भारतीचा प्रयास आहे. त्यासाठीच सर्व कार्यकर्ते समर्पित आहेत.

विविध उपक्रमातून “ सा विद्या या विमुक्तये “ साठी अचूक वाटचाल सुरू आहे. “ संस्कृती बोध परियोजना “ अर्थात संस्कृती ज्ञान परीक्षेच्या माध्यमातून विदर्भातील सर्व जिल्ह्यातील अनेक शाळातून हजारो विद्यार्थी परीक्षेला बसतात. खेळकुद मध्ये तर विदर्भाचे नाव देशपातळीवर गेले आहे.एथेलेटिक्स आणि बॉक्सिंग मध्ये वैदिक गणित हा विषय घेऊन विदर्भातील अनेक जिल्ह्यांमध्ये कार्यशाळा संपन्न होताहेत.वैदिक गणित हा आपल्या भारतीय शिक्षणाचा प्राण आहे.

विद्यावाचस्पती प्रा.दिलीप जोशी,
वाशिम. ९८२२२६२७३५
(लेखक विद्याभारती विदर्भ प्रांत सहमंत्री आहेत)

शेतकऱ्यांना कर्जमुक्ती प्रमाणपत्रांचे मुख्यमंत्री देवेंद्र फडणवीस यांच्या हस्ते वितरण

पंढरपूर : ‘पुण्यक्षोक अहिल्यादेवी होळकर कर्जमुक्ती योजनेअंतर्गत’ सोलापूर जिल्ह्यातील सात शेतकऱ्यांना कर्जमुक्ती झाल्यामुळे प्रातिनिधिक स्वरूपात कर्जमुक्तीचे प्रमाणपत्र आणि जिल्हा बँकेच्यावतीने नव्याने पीककर्जचे धनादेश मुख्यमंत्री देवेंद्र फडणवीस यांच्या हस्ते आज येथे वितरीत करण्यात आले. संकटांमध्ये आलेल्या व कर्ज भरू शकला नाही अशा शेतकऱ्यांना मदत करण्यासाठी कर्जमाफी देण्याचा शब्द राज्यशासनाने पाळला असून देशातली ही सर्वात मोठी कर्जमाफी राबविण्यात येत असल्याचे मुख्यमंत्री यावेळी म्हणाले.

पंढरपूर कृषी उत्पन्न बाजार समिती येथे आयोजित सुधाकरपंत परिचारक राज्यस्तरीय कृषी महोत्सवाच्या उद्घाटनप्रसंगी मुख्यमंत्री बोलत होते. यावेळी पालकमंत्री जयकुमार गोररे, आमदार गोपीचंद पडळकर, राजेंद्र राऊत, समाधान आवताडे, अभिजीत पाटील, विजयकुमार देशमुख, उत्तमराव जानकर, नारायणराव पाटील, माजी आमदार प्रशांत परिचारक, जिल्हा परिषदेचे अध्यक्ष दीपक वैद्य, पंढरपूर कृषी उत्पन्न बाजार समितीचे चेअरमन हरीश गायकवाड आदी उपस्थित होते. राज्यातील ५६ लाख शेतकऱ्यांना कर्जमाफी मिळणार असल्याचे सांगून मुख्यमंत्री श्री. फडणवीस म्हणाले, नियमित कर्ज भरलेल्या शेतकऱ्यांनाही त्यांच्या खात्यावर ५० हजार रुपये देण्यात येणार आहेत. कर्जमाफीची भव्य सुरुवात करण्यापेवजी पांडुरंगाच्या नगरीत जिथे शेतकरी, वारकरी इतक्या मोठ्या प्रमाणात येतात, तिथून याची सुरुवात करावी या उद्देशाने आज येथून कर्जमाफीची सुरुवात करण्यात येत आहे. त्यानुसार सहकार विभागाने १७ लाख शेतकऱ्यांची पहिली यादी जाहीर केली असून १३ हजार कोटी रुपये या शेतकऱ्यांच्या खात्यावर ३१ तारखेपूर्वीच काम करण्यात येणार आहेत. यापुढे सज्जमाजी बंकाकडून माहिती जमा होईल तसतशा पुढील याद्या जाहीर करून कर्जमुक्तीची रक्कम जमा करण्यात येईल. एकही पात्र शेतकरी या योजनेतून मागे राहणार नाही, असा विश्वासही मुख्यमंत्र्यांनी यावेळी दिला.

ते पुढे म्हणाले, ७.५ हॉर्स पॉवरच्या आतील कृषीपंपांची वीजबिल माफी देण्यासाठी दरवर्षी २४ ते २५ हजार कोटी रुपये राज्य सरकार आपल्या तिजोरीतून महावितरणला देते. आता कर्जमुक्तीकडेबरच यापूर्वीची या कृषीपंपांची थकीत वीज देयकांची रक्कमही माफ



करण्याचा निर्णय शासनाने घेतला असून ५० लाख शेतकऱ्यांचं ४८ हजार कोटी रुपयांचे वीजबिल माफ केलेले आहे. आता राज्यातल्या ७५ टक्के शेतकऱ्यांना आपण दिवसा वीज देतो आहोत. येत्या डिसेंबर किंवा मार्चपर्यंत १०० टक्के शेतकऱ्यांना आम्हाला दिवसा १२० तास वीज देण्यात येणार आहे.

मुख्यमंत्री म्हणाले, वारीची परंपरा शतकानुशतके चालली असून दरवर्षी लाखो वारकरी चालत चालत पंढरपूरपर्यंत येतात. वारीमध्ये प्रत्येकालाच पांडुरंगाचे दर्शन मिळतेच असे नसले तरी कोणी कळस दर्शन, कोणी मुख दर्शन, नामदेव पायरीचं दर्शन घेतात आणि पांडुरंगाची भेट झाल्याचा अनुभव प्रत्येक वारकऱ्याला या ठिकाणी प्राप्त होतो. वारीच्या परंपरेत प्रत्येक व्यक्ती समोरचा वारकरी, व्यक्तीमध्ये आपल्या माऊलीचे दर्शन घेत असतो. आणि अत्यंत भावनिक आणि कौटुंबिक असा वारीचा सोहळा आपल्याला पंढरपूरमध्ये पाहायला मिळतो.

यावेळी विक्रमी असे ३५ लाखापेक्षा जास्त वारकरी पंढरपूरला येत आहेत. जवळजवळ २१ किलोमीटरची दर्शनाची रांग यावेळी लागलेली आहे. मात्र राज्य शासन, जिल्हा प्रशासनाच्यावतीने अतिशय उत्तम सेवा करण्याचा प्रयत्न केला आहे. वारकऱ्यांच्या निवासासाठी जर्मन हॅगर्स, तेथे पाद्य सेवा, वैद्यकीय सेवा आदी सर्व प्रकारच्या सेवा अतिशय उत्तम पद्धतीने करण्याचा प्रयत्न केला आहे. वारीची परंपरा अशीच वाढत राहणार असून त्याप्रमाणे दरवर्षी सुविधा देण्याचे काम करण्यात येईल, असेही मुख्यमंत्री म्हणाले. पंढरपूरच्या कॉरिडोर विकासाची जवळजवळ सर्व तयारी झाली आहे. काही थोड्या लोकांच्या मनात शंका असल्या तरी चर्चेतून त्या सर्व शंका दूर करून सर्वांचे चांगल्यात चांगले पुनर्वसन करण्यात येणार आहे. महाराष्ट्रातल्या कुठल्याही तीर्थक्षेत्रामध्ये आजपर्यंत झालेल्या पुनर्वसनापेक्षा उत्तम, चांगलं आणि मोठं पुनर्वसन हे या ठिकाणी आम्ही पंढरपूरच्या कॉरिडोरमध्ये देत आहोत. १०० टक्के लोकांचे समाधान करण्याचा उद्देश घेऊन

हे काम आम्ही करत आहोत, असेही ते म्हणाले.

पंढरपूरमध्ये ३०-३० लाख शिस्तबद्ध पद्धतीने लोक येतात. मात्र, अपघात हा सांगून येत नाही. त्यामुळे सर्वांच्या मनामध्ये वारी संपून आणि वारकरी सुखरूप घरी जाईपर्यंत सर्व नीट व्हावे अशी एक भीती असते. या वाढत्या वारकऱ्यांकरता आणि आता देशभरातून दर्शनकरिता येणाऱ्या भाविकांची योग्य व्यवस्था व्हाव्यात, या दृष्टीने खऱ्या अर्थानं या सगळ्या व्यवस्था येथे केल्या असून पंढरपूर कॉरिडोरमुळे चांगल्या सुविधा निर्माण होतील, असेही ते म्हणाले.

२०१५-१६ साली स्व. सुधाकरपंत परिचारक यांनी पंढरपूर कृषी उत्पन्न बाजार समितीच्या माध्यमातून या प्रदर्शनाची सुरुवात केली. पंढरपूरला येणारा वारकरी हा शेतकरी, शेतमजूर, बारा बलुतेदार आहे. म्हणून त्यांच्यापर्यंत शेतीच्या क्षेत्रातील नवीन तंत्रज्ञान, नवीन प्रयोग पोहोचणे पाहिजेत, या दृष्टीने या कृषी प्रदर्शनाची सुरुवात झाली. राज्यातल्या उत्तम बाजार समित्यांमध्ये गणना होत असलेली ही बाजार समिती अतिशय उत्तम कारभार करत असून १६ कोटीपासून प्रचंड मोठी भरारी घेत समितीने मोठा विस्तार केलेला आहे, अशा शब्दात मुख्यमंत्र्यांनी बाजार समितीचा गौरव केला. मुख्यमंत्री पुढे म्हणाले, आपल्या शेतीमध्ये आधुनिकता आली पाहिजे, उत्पादनाचा खर्च कमी करता आला पाहिजे, उत्पादकता वाढली पाहिजे जेणेकरून शेतकऱ्यांचा नफा वाढूना पाहिजे, अशा पद्धतीने आज आपण राज्यात वेगवेगळे प्रयोग सुरू केले आहेत. भविष्यामध्ये शेतीच्या क्षेत्रामध्ये कृत्रिम बुद्धिमत्ताचे (एआय) महत्त्व ओळखून, देशात पहिल्यांदा महाराष्ट्राने शेतकऱ्यांकरिता ‘महा विस्तार’ नावाचे एआय ॲप तयार केले आहे. जवळपास ५० लाख शेतकऱ्यांनी महा विस्तारवर नोंदणी केली असून उर्वरित शेतकऱ्यांनीही या ॲपवर नोंदणी करून उपयोग करावा, असे आवाहन त्यांनी केले. भीमा नदीवर बरेजस बांधण्याच्या मागणीच्या अनुषंगाने बोलताना मुख्यमंत्री म्हणाले, आंतर राज्य

लवादाचा निर्णयाची बंधने पाळतानाच त्यातून मार्ग काढून कशा पद्धतीने हे बंधारे तयार करता येतील, या संदर्भातले निर्देश संबंधित विभागाला देण्यात येईल. तसेच चंद्रभागा नदीवरचा जो नवीन पूल आहे, तो आता ‘पूल कम बंधारा’ असा परिवर्तित करून त्याही ठिकाणी पाणी कसे अडवता येईल, याचाही हा प्रयत्न करण्यात येईल, अशी ग्वाही देखील त्यांनी दिली. दरवर्षी कोल्हापूर आणि सांगलीमध्ये शिरणाऱ्या पुराऱ्या पाण्यावर डायव्हर्जन कॅनल आपण सुरू केला असून यावर्षीच त्याचे काम पूर्ण होत आहे. यामुळे ३५ ते ४० टीएमसी पाणी हे तेथून उजनीमध्ये आणण्यात येणार आहे. त्यामुळे सोलापूर जिल्ह्यासह येथील दुष्काळी भाग आणि मराठवाड्याचा भाग या दोन्ही भागांना खूप मोठ्या प्रमाणात फायदा होईल. या पाण्यामुळे उजनीमधील मृत साठा वापरवाला लागण्याची परिस्थिती पुढील काळात राहणार नाही.


रेल्वे मार्गाच्या अनुषंगाने बोलताना ते म्हणाले, पंढरपूरला तसेच सोलापूर जिल्ह्याला संपूर्ण दक्षिणेशी जोडण्याचे काम निश्चितपणे पूर्ण करू. लोणंद-पंढरपूर रेल्वेमार्गासाठी राज्यशासनाने पैसे दिले असून काम सुरू करायचे आहे. परंतु, पंढरपूर-विजापूर रेल्वेसाठीही मागील काळात केंद्र सरकारला विनंती केली असून त्याचा पाठपुरावा करण्यात येईल, असेही फडणवीस म्हणाले. पालकमंत्री गिरे म्हणाले, शेतकऱ्यांना कर्जमाफी, वीजमाफी देण्याचे काम मुख्यमंत्र्यांनी केले आहे. शेतकरी समृद्ध, मजबूत होईल अशा पद्धतीने मुख्यमंत्री देवेंद्र फडणवीस यांनी आपल्या कार्यकाळात काम केले आहे. ही वारी वारकऱ्यांना आनंद देणारी स्वच्छ आणि सुंदर अशी वारी होत आहे. जवळपास ३५ लाख वारकरी विठ्ठलाच्या दर्शनासाठी येत आहेत. पंढरीचा कॉरिडोर च्या माध्यमातून वारकऱ्यांना सुविधा देण्यासाठी पायाभूत सोयी निर्माण करण्याचा मानस मुख्यमंत्री फडणवीस यांना केली आहे. त्यामुळे हे आंतरराष्ट्रीय तीर्थक्षेत्र होईल, असेही ते म्हणाले. यावेळी परिचारक यांनी प्रास्ताविकात मुख्यमंत्री यांनी शेतकऱ्यांच्या कल्याणासाठी राबविलेल्या योजनांचा गौरवपूर्ण उल्लेख करत कर्जमुक्तीबद्दल मुख्यमंत्र्यांबद्दल कृतज्ञता व्यक्त केली.कार्यक्रमात मुख्यमंत्री यांच्यावरील ‘इन्फ्रामॅन : देवेंद्र फडणवीस- मेकिंग ऑफ महाराष्ट्र’ या पुस्तकाचे तसेच निवासी मूकबधिर विद्यालय पंढरपूरच्या विद्यार्थीनी तयार केलेल्या दिनदर्शिकेचे प्रकाशन करण्यात आले.

भारतीय सैनिकांचे शौर्य, पराक्रम आणि बलिदानाला समर्पित दिवस! आज कारगिल विजय दिवस

कारगिल विजय दिवस हा दरवर्षी २६ जुलै रोजी कारगिल युद्धात भारताने पाकिस्तानवर मिळवलेल्या विजयाच्या स्मरणार्थ साजरा केला जातो. हा दिवस भारतीय सैनिकांचे शौर्य, पराक्रम आणि बलिदानाला समर्पित आहे. हे युद्ध १९९९ मध्ये लडाखमधील कारगिल भागात सुमारे ६० दिवस चालले. पाकिस्तानी सैन्याने आणि घुसखोरांनी लपून छपून भारताच्या सामरिक उच्च शिखरांवर ताबा मिळवला होता. भारतीय सैन्याने ऑपरेशन विजय राबवून अत्यंत बिकट आणि यू-टर्न पर्वतीय परिस्थितीमध्ये शत्रूला हुसकावून लावले व सर्व चौक्यांवर पुन्हा तिरंगा फडकवला. देशासाठी प्राण अर्पण करणाऱ्या शूर हुतात्म्यांचे स्मरण व त्यांना आदरांजली वाहण्याचा हा दिवस आहे. तरुण पिढीमध्ये राष्ट्रप्रेम आणि सैनिकांप्रती आदर निर्माण करण्याचे कार्य या दिवशी केले जाते. नवी दिल्लीतील राष्ट्रीय युद्ध स्मारक आणि देशाच्या विविध भागांत विशेष सोहळे आयोजित केले जातात.

कारगिल विजय दिवस दरवर्षी २६ जुलै रोजी भारतात साजरा केला जातो. १९९९ मध्ये लडाखमधील उत्तर कारगिल जिल्ह्यातील पर्वतांच्या शिखरांवरील पाकिस्तानी सैन्याच्या ताब्यातील ठिकाणांवरून त्यांना हुसकावून लावण्यासाठी झालेल्या कारगिल युद्धात भारतीय सैन्याने पाकिस्तानवर मिळवलेल्या विजयाच्या स्मरणार्थ हा दिवस साजरा केला जातो. सुरुवातीला पाकिस्तानी सैन्याने या युद्धात आपला सहभाग नाकारला होता आणि हे युद्ध काश्मिरी अतिरेक्यांमुळे झाले असल्याचा दावा केला होता. तथापि, मृतांनी मागे सोडलेली कागदपत्रे, युद्धकैद्यांची साक्ष आणि नंतर पाकिस्तानचे पंतप्रधान नवाझ शरीफ व पाकिस्तानचे लष्करप्रमुख परवेझ मुशर्रफ यांच्या विधानांवरून जनरल अश्रफ रशीद यांच्या नेतृत्वाखालील पाकिस्तानी निमलष्करी दलांचा सहभाग असल्याचे दिसून आले.

कारगिल युद्धात लढलेल्या सैनिकांच्या सम्मानार्थ दरवर्षी २६ जुलै रोजी कारगिल विजय दिवस साजरा केला जातो. हा दिवस संपूर्ण भारतात आणि राष्ट्रीय राजधानी नवी दिल्लीत साजरा केला जातो, जिथे भारताचे पंतप्रधान दरवर्षी इंडिया गेट येथील अमर जवान ज्योती येथे सैनिकांना आदरांजली वाहतात. भारतीय सशस्त्र दलांच्या योगदानाचे स्मरण करण्यासाठी देशभरात कार्यक्रमांचे आयोजनही केले जाते. १९७१ च्या भारत-पाकिस्तान युद्धानंतर , दोन्ही शेजारी देशांच्या लष्करी दलांचा समावेश असलेले थेट सशस्त्र संघर्ष तुलनेने कमी झाले होते – तथापि, दोन्ही राष्ट्रांनी आजूबाजूच्या पर्वतरांगांवर लष्करी चौक्या स्थापन करून सियाचीन ग्लेशियरवर नियंत्रण मिळवण्याचे प्रयत्न केले आणि १९८० च्या दशकात भारताने पाकिस्तानच्या चकमकी झाल्या. तथापि, १९९० च्या दशकात, काश्मीरमधील फुटीरतावादी कारवायांमुळे वाढलेला तणाव आणि संघर्ष, तसेच १९९८ मध्ये दोन्ही देशांनी केलेल्या अणुचाचण्यांमुळे, अर्थिकाधिक युद्धोद्योग वातावरण निर्माण झाले. या परिस्थितीत, दोन्ही देशांनी फेब्रुवारी १९९९ मध्ये लाहोर जाहीरनाम्यावर स्वाक्षरी केली, ज्यात काश्मीर संघर्षावर शांततापूर्ण आणि द्विपक्षीय



तोडगा काढण्याचे वचन दिले. १९९८-१९९९ च्या हिवाळ्यात, पाकिस्तानी सशस्त्र दलाचे काही घटक गुप्तपणे प्रशिक्षण देत होते आणि नियंत्रण रेषेच्या भारतीय बाजूच्या प्रदेशात पाकिस्तानी सैन्य आणि निमलष्करी दलांना पाठवत होते. या घुसखोरीला ‘ऑपरेशन बद्दी’ असे सांकेतिक नाव देण्यात आले होते. पाकिस्तानी घुसखोरीचा उद्देश काश्मीर आणि लडाखमधील संबंध तोडणे आणि भारतीय सैन्याला सियाचीन ग्लेशियरमधून माघार घेण्यास भाग पाडणे हा होता, जेणेकरून भारताला व्यापक काश्मीर विवादावर तोडगा काढण्यासाठी वाटाघाटी करण्यास भाग पाडले जाईल. पाकिस्तानचा असाही विश्वास होता की या प्रदेशातील कोणताही तणाव काश्मीर प्रश्नाला आंतरराष्ट्रीय स्वरूप देईल , ज्यामुळे त्याला जलदगतीने तोडगा काढण्यास मदत होईल. आणखी एक उद्दिष्ट सक्रिय भूमिका घेऊन काश्मीर राज्यातील दशकाहून अधिक काळ चाललेल्या बंडाचे मनोर्ध्व वाढवणे हे असू शकते.

सुरुवातीला, घुसखोरीचे स्वरूप आणि व्यापती याबद्दल फारशी माहिती नसल्यामुळे, त्या भागातील भारतीय सैनिकांनी घुसखोर जिहादी आहेत असे गृहीत धरले आणि त्यांना काही दिवसांत हाकलून देण्याची घोषणा केली. त्यानंतर नियंत्रण रेषेवर इतरत्रही घुसखोरी झाल्याचे उघडकीस आल्याने, तसेच घुसखोरांनी वापरलेल्या डावपेचांमधील फरकामुळे, भारतीय सैन्याच्या लक्षात आले की हल्ल्याची योजना खूप मोठ्या प्रमाणावर होती. घुसखोरीद्वारे ताब्यात घेतलेले एकूण क्षेत्र साधारणपणे १३० किमी² ते २०० किमी² दरम्यान असल्याचे मानले जाते. भारत सरकारने ‘ऑपरेशन विजय’द्वारे प्रत्युत्तर दिले, ज्यामध्ये २ लाख भारतीय सैनिकांची जमवाजमव करण्यात आली. २६ जुलै १९९९ रोजी, पाकिस्तानी सैन्याच्या तुकड्यांना त्यांच्या ताब्यातील जागांवरून हाकलून लावल्यानंतर युद्धाची अधिकृतपणे समाप्ती झाली. त्यामुळे हा दिवस कारगिल विजय दिवस म्हणून साजरा केला जातो. या युद्धात भारतीय सशस्त्र दलांचे ५२७ जवान शहीद झाले.

● सिटी न्यूज ब्यूरो @ वाशीम ●

आकांक्षीत जिल्हा म्हणून वाशीम जिल्ह्याची नोंद आहे. सिंचनाचा अनुशेष देखील मोठ्या प्रमाणात आहे. नविन मोठेएकही प्रकल्प जिल्ह्यात आला नाही. शिवाय प्रकल्प आणण्यासाठी एकाही लोकप्रतिनिधीनी पुढाकार घेतला नाही. यावर कळस म्हणजे सिंचन विभागाला भ्रष्टाचाराने बरबटले असतांना सरकारने जिल्ह्यातील पाटबंधारे प्रकल्प मंडळ कार्यालय शेगाव येथे स्थलांतरित करून जिल्ह्यावर अन्याय केला आहे. तर अतिवृष्टीमुळे शेतीतील पिकेच नव्हे तर संपूर्ण नदी व नाल्याकाठची शेतीतील माती खरडून गेली. शेतीच नष्ट झाली. सुरुवातीला अतिवृष्टीच्या मदतीतून जिल्हा वगळला नंतर समाविष्ट केला. तरी सुध्दा अद्यापही बळीराजा मदतीच्या प्रतिक्षेतच आहे. नदी जोड प्रकल्पातून वाशीम जिल्ह्याला वगळले असून अद्यापही नदी जोड प्रकल्पात जिल्ह्याचा समावेश झाला नाही. अमरावती विद्यापिठाचे उपकेंद्र वाशीमला व्हावे यासाठी ३० वर्षांपासून सामाजिक संघटनेसह राजकारण्यांनी पुढाकार घेतला होता. त्याचेही प्रयत्न असफल झाले. आता विद्यापीठ उपकेंद्र अकोलाला होणार असल्याचे जाहीर झाल्याने आपले लोकप्रतिनिधी किती निष्क्रीय आहे हे सिध्द झाले. शहरातून जाणारा अकोला - नांदेद रस्ता चौपदरी ऐवजी दुपदरीच होत आहे. जिल्ह्यात एमआयडीसी भकास झाली असून भुलभूत सुविधांचा अभाव आहे. जिल्ह्यातील शहरासह ग्रामीण भागातील रस्ते खड्ड्यात गेले आहेत. योजना खऱ्या लाभार्थ्यांपर्यंत पोहोचल्याच नाहीत. त्यामुळे जिल्ह्याचा आकांक्षीत जिल्हा म्हणून असलेला कलंक पुसण्यासाठी आलेला निधीही भ्रष्टाधिकाऱ्यांमुळेच खऱ्या लाभार्थ्यांपर्यंत पोहोचतच नाही. अर्थसंकल्प अधिवेशनातही जिल्ह्याला काहीच मिळाले नाही. लोकप्रतिनिधींनीही काहीच केले नाही .



जिल्ह्यात भ्रष्टाचार निरंतर, पाटबंधारे मंडळाचे स्थलांतर...

मागास जिल्हा म्हणून वाशीम जिल्ह्याची नोंद आहे. सिंचनाचा अनुशेष देखील मोठ्या प्रमाणात आहे. नविन मोठेएकही प्रकल्प जिल्ह्यात आला नाही. शिवाय प्रकल्प आणण्यासाठी एकाही लोकप्रतिनिधीनी पुढाकार घेतला नाही. यावर कळस म्हणजे सिंचन विभागाला भ्रष्टाचाराने बरबटले असतांना सरकारने जिल्ह्यातील पाटबंधारे प्रकल्प मंडळ कार्यालय शेगाव येथे स्थलांतरित करून जिल्ह्यावर अन्याय केला आहे. याविरोधात जिल्ह्यातील आमदार, खासदार व पुढाऱ्यांनी

दिखावा म्हणून तीव्र विरोध केला. तरीही, २७ ऑक्टोबर २०२३ रोजी मंडळ कार्यालयाचे शेगाव येथे उद्घाटन संपन्न झाले. आता साप गेल्या नंतर काडया मारण्यात काय अर्थ अशी चर्चा होत आहे. खुद्द नितिन गडकरींनीही जिल्ह्यातील अधिका-यांच्या लक्ष्मी दर्शनाच्या लालसमुळे व लोकप्रतिनिधींच्या निष्कीये ने मुळे अनेक प्रकल्प रखडल्याचे एक दोन वेळा नव्हे तर तीन वेळा जाहीर सभेत म्हटले आहे.

जिल्ह्यातील पाणी टंचाई व दुष्काळी परिस्थिती लक्षात घेऊन सन २००८ मध्ये

दरसूचीनुसार प्रकल्पाची किंमत रु.८८,५७५ कोटी इतकी आहे. पूर्वी या प्रकल्पात वाशिम जिल्ह्याचाही समावेश नव्हता आता मुख्यमंत्री दुसऱ्या टप्प्यात वाशीम जिल्ह्याचा समावेश करण्याचे आश्वासन २८ नोव्हेंबरच्या सभेत दिले यावरून जिल्ह्याचा नदीजोड प्रकल्पात समावेश नव्हता हे सिध्द झाले आहेत. आताही अधिवेशनात बैठकीचे सत्र सुरू असून आकांक्षीत जिल्ह्याला फक्त बैठका व आश्वासनावरच ठेवले आहे. जिल्ह्याकडे पूर्णापणे दुर्लक्ष केले आहे.विदर्भातील हिवाळी अधिवेशनात जिल्ह्याच्या विविध प्रश्नांवर चर्चा होवून निर्णय होतील अशी अपेक्षा होती. मात्र, अधिवेशनात जिल्ह्याला कोणताच मोठा फायदा झाला नाही. कुठल्या प्रकारचे ठोस निर्णय न झाल्याने आकांक्षीत जिल्ह्याला दुर्लक्षीत करत उपेक्षीत ठेवण्यात आले आहे. आकांक्षीत जिल्हा म्हणून सर्वप्रथम वाशीम जिल्ह्याचा विकासाच्या दृष्टीने विचार व्हावा यासाठी जिल्ह्यातील नेत्यांनी पुढे येणे गरजेचे आहे. निव्वळ पत्र आणि आश्वासन देवून आशेवर ठेवणे म्हणजेच जिल्हा वासियांची फसवणूक करणे आहे. आजपर्यंत कोणतेच मोठे प्रकल्प आले नाहीत. आले तर ते होवू दिले नाहीत. जे जिल्ह्यात आहे ते इतर जिल्ह्यात नेल्या जात आहे. रस्तेही भ्रष्टाचाराने खुड्यात गेले आहेत.

संपदा विभागाने २३ ऑक्टोबर रोजी शासन निर्णय काढून मंडळ कार्यालय स्थलांतर करण्याचा निर्णय घेतला. ही बाब मागास आणि अकांक्षीत असलेल्या वाशीम जिल्ह्यासाठी अन्यायकारक असून आमदार, खासदार आजी माजी हे नेते पुढे आले. त्यांनी मुख्यमंत्री उपमुख्यमंत्र्यांक वरिष्ठ स्तरावर भयल करणार असल्याचे माध्यमांना सांगितले होते. त्यांचे प्रयत्न व्यर्थ गेले. तरी देखील जिल्ह्यातील पाटबंधारे प्रकल्प मंडळ कार्यालय बुलडाणा जिल्ह्यातील शेगाव येथे स्थलांतरित करण्यात

आले. २७ ऑक्टोबर २०२३ रोजी मंडळ कार्यालयाचे रीतसर उद्घाटन करण्यात आले. यामुळे सरकार विरोधात जिल्ह्यात तीव्र रोष व्यक्त केला जात आहे. कार्यालय स्थलांतर होत असतांना निव्वळ दिखळा म्हणून मागणी करतांना लोकप्रतिनिधी पुढाकार घेतात. मात्र जिल्ह्यात नविन मोठे प्रकल्प आणून विकासाचा मार्ग काढतांना दिसत नाही. तर जिल्ह्यातील लोकप्रतिनिधीसह सामाजिक संघटनाही तात्पूतें आंदोलन करून विरोध दर्शविला. मात्र, त्यामधून काही मार्ग निघाला नाही.

सिंचनाचा भ्रष्टाचार निवळला, नदीजोड प्रकल्पातून जिल्हा वगळला...



अमरावती विद्यापिठ उपकेंद्राचे भिजत घोंगडे कायम...

महाराष्ट्र विद्यापीठ कायदा कलम ५ (८)अंतर्गत प्रत्येक विद्यापीठाने आपल्या शैक्षणिक नियोजनासाठी उपकेंद्र उभारणे बंधनकार आहे. मात्र, संत गाडगेबाबा अमरावती विद्यापीठाच्या स्थापनेला ३९ वर्षे होऊनसुद्धा विद्यापीठ प्रशासनाने आपले उपकेंद्र सुरू केले नाही. दरम्यान, वाशीम येथे उपकेंद्र व्हावे, असा धोरणात्मक निर्णय विद्यापीठाच्या सिनेट सभेमध्ये झाला होता. त्याला उच्च व तंत्र शिक्षण विभागानेसुद्धा तत्वतः मान्यतही दिली होती. लोकप्रतिनिधींनी या संबंधी पुढाकारही घेतला होता. मात्र घोडे कुठे आडले तरी सुध्दा उपकेंद्राचा प्रश्न अद्यापही कायमच आहे. लोकप्रतिनिधी या सामाजिक संघटनांनी उपकेंद्रासाठी उभी केलेली चळवळ थंडवस्स्या पडली आहे.

आकांक्षीत जिल्हा म्हणून ओळख असलेल्या वाशिम जिल्ह्याच्या पदरी पुन्हा एकदा निराशाच आली असून वैनगंगा-नळगंगा नदीजोड प्रकल्पातून वाशिम जिल्हा वगळण्यात आला आहे. त्यामुळे सिंचनाचा अनुशेष भरून निघण्याची शेतकऱ्यांची आशा मावळली आहे. नदी जोड प्रकल्पात जिल्ह्याचा समावेश झाल्याचे पोस्टर लावून चमकोगिरी करणारे नेते मात्र आता तोंडघशी पडले असून जिल्ह्यातील राजकारण्यांची निष्क्रियता पुन्हा एकदा सिध्द झाली आहे. विदर्भातील वैनगंगा-नळगंगा नदीजोड प्रकल्प हा राज्यस्तरीय नदीजोड प्रकल्प प्रस्तावित असून या प्रकल्पाद्वारे वैनगंगा नदीवरील भंडारा जिल्ह्यातील गोसीखुर्द

३७१२७७ हेक्टर क्षेत्रास सिंचनाचा लाभ मिळणार आहे. सदर प्रकल्पाची जलसंपदा विभागाच्या सन २०२२-२३ च्या दरसूचीनुसार प्रकल्पाची किंमत रु.८८,५७५ कोटी इतकी आहे. पूर्वी या प्रकल्पात वाशिम जिल्ह्याचाही समावेश होता मात्र, ६ फेब्रुवारी रोजी राज्य सरकारने काढलेल्या शासन निर्णयात वाशिम जिल्ह्याचा उल्लेख नाही. त्यामुळे आकांक्षीत जिल्ह्याचा डाग पुसण्याचा बाता करणाऱ्या लोकप्रतिनिधी व अधिकाऱ्यांच्या कार्यक्षमतेवर प्रश्नचिन्ह उभे राहिले आहे.

तरीही, २७ ऑक्टोबर २०२३ रोजी मंडळ कार्यालयाचे शेगाव येथे गेले.



वाशीम येथे विद्यापिठ उपकेंद्राला तत्वतः मान्यता मिळाली होती...

वाशीम येथे उपकेंद्र व्हावे, याला उच्च व तंत्र शिक्षण विभागाकडून १ सप्टेंबर २०१० रोजी झालेल्या बैठकीत तत्वतः मान्यता देण्यात आली होती. शिवाय उपकेंद्रासाठी १७ कर्मचाऱ्यांची आवश्यकता असून, ६० कोटींचा खर्च अपेक्षित आहे हे सुद्धा यात ठरले. हा प्रस्ताव वित्त व संबंधित विभागाकडे मान्यतेसाठी पाठविण्यात आला. १५ वर्षांपासून तो रेंगाळला आहे. दरम्यान, बांधकामाच्या साहित्याचे भाव आणि कर्मचाऱ्यांचे पगारीही वाढले. त्यामुळे आता हा खर्च ३०० कोटीपेक्षाही अधिक होणार आहे. त्यामुळे हा प्रस्ताव रखडला आहे. तर दुसरीकडे विद्यापिठ उपकेंद्र अकोलाला होणार असल्याने पुन्हा एकदा वाशीम जिल्ह्यावर अन्याय झाला आहे. तरी सुध्दा उपकेंद्रासाठी लढणाऱ्या लोकप्रतिनिधी व सामाजिक संघटना निद्रावस्थेत असून त्यांना जिल्ह्याच्या विकासाचे काहीच घेणे देणे नसल्याचे पुन्हा एकदा सिध्द होत आहे.

फोकस

● अतिष देशमुख @ वाशीम ●



कधीमिळणार न्याय जिल्ह्यावर अन्याय !




- * रस्ता चौपदरी नव्हे तर होतोय दुपदरी
- * भ्रष्टाचार निरंतर, पाटबंधारे मंडळाचे स्थलांतर
- * अमरावती विद्यापिठ उपकेंद्राची लढाई व्यर्थ
- * नदीजोड प्रकल्पातून वाशीम जिल्हा वगळला



तर महाराष्ट्र शासन त्या
लत असल्याचा आरोप
आहे. या निर्णयामुळे
समाजात फूट पडून
डा विघडू शकतो, अशी
नेत्यांनी व्यक्त केली
वळे यांनी सांगितले की,
गंचे संरक्षण, सामाजिक
समाजातील एकोपा
या उद्देशाने हा निषेध
येत आहे. लोकशाही
मागिने शासनापर्यंत समाजाची भूमिका
पोहोचविण्याचा प्रयत्न या आंदोलनातून
केला जाणार असल्याचे त्यांनी स्पष्ट केले
दरम्यान, अनुसूचित जातीच्या
उपचर्चाकरणाच्या मुद्यावर विविध
सामाजिक व राजकीय संघटनांनी
वेगवेगळ्या भूमिका मांडल्या असून, हा
विषय राज्यभर चर्चेचा ठरत आहे. २९ जुलै
रोजी होणाऱ्या या मोर्चात मोठ्या संख्येचे
सहभागी होऊन सामाजिक ऐक्याच्या
बाजूने आवाज बुलंद करण्याचे आवाह-
आयोजकांनी केले आहे.

खामगाव : आषाढी एकादशीच्या पावन पर्वानिमित्त येथील युगधर्म पब्लिक स्कूलमध्ये भक्तिमय वातावरणात पालखी सोहळ्याचे उत्साहात आयोजन करण्यात आले. विठ्ठलनामाच्या गजरांना, ठाळ-मृदंगांच्या निनादने आणि दिंडीच्या जल्लोषाने संपूर्ण शाळा परिसर भक्तिरसात न्हाऊन निघाला.

या सोहळ्यात रिचल मुळे, स्वरा बोडडे आणि गर्गी या विद्यार्थिनींनी माता लक्ष्मिणी यांच्या भूमिका साकारल्या, तर वीरांशु माने, सिद्धांत तायडे आणि आत्मज बायकर यांनी भगवान श्री विठ्ठलाची वेशभूषा साकारून उपस्थितांची मने जिंकली. या चिमुकल्यां भावपूर्ण सादरीकरणांमुळे जणू प्रत्यक्ष पंढरपूर



खामगाव : शहरातील डीपी रोड परिसरातील एक दुकान कोव्हून सुमारे ८.९७ लाख किमतीचे वायर बंडल चोरी करण्याच्या टोळीचा खामगाव शहर पोलीसांनी पर्दाफाश केला असून, तिला आरोपींना अटक करण्यात आली आहे. या कारवाईत चोरीचा मुद्दामाल आणि गुन्हात वापरलेले वाहन असा एकूण सुमारे १३.९७ लाखांचा माल जप्त करण्यात आला आहे. पोलीसांनी दिलेल्या माहितीनुसार, योगेश आशिषभगत

जळगाव जामोद : शहरातील बसस्थानकासमोरील मुख्य रस्त्यावर वाहने रस्त्याच्या मधोमध उभी करून वाहतुकीस अडथळा निर्माण करणाऱ्या चार वाहनचालकांविरुद्ध जळगाव जामोद पोलीसांनी गुन्हा दाखल केला.

पोलीसांच्या माहितीनुसार, शुक्रवारी (दि. २४ जुलै) बसस्थानक परिसरात वाहतूक तपासणी सुरू असताना करून वाहतुकीस अडथळा निर्माण केल्याचे आढळून आले. त्यामुळे ये-जा करणाऱ्या नागरिकांना अडथळा निर्माण होऊन अपघाताचा धोका वाढत असल्याने ही कारवाई करण्यात आली.

या कारवाईत मालवाहू वाहन क्रमांक (एमएच. २८ आर. ३४१०) चालक शत्रुघ्न श्रीराम आढाव (रा. चांगेफळ, ता. संग्रामपूर), ऑटोरिक्षा क्र. (एमएच. ३०

संग्रामपूर (रा. गुलामगुलाम, जळगाव जामोद), ऑटोरिक्षा (एमएच. ५६ बी. ००३७) चालक आरीफ हनीफ शेख (रा. दुर्गा चौक, जळगाव जामोद) तसेच आणखी एका वाहनचालकाविरुद्ध गुन्हा दाखल करण्यात आला आहे. याप्रकरणी पोलीस कर्मचारी सुपाजी निनाजी तायडे यांच्या फिर्यादीवरून गुन्हा नोंदविले असून, तपास शांतीलाल थिरबस्सी करीत आहेत.

बुलढाणा : पाणी पुरवठा व वित्तीयगांतरावर व तालुकास्तरावर कार्यरत जलजीवन मिशन आणि स्वच्छ भारत मिशन मधील कंत्राटी कर्मचाऱ्यांचे मागील ८ महिन्यांपासून मानधन प्रलंबित राज्यभरातील कंत्राटी न्याय कर्मचाऱ्यांनी २३ जुलै पासून बेमुदत आंदोलन सुरू केले. कर्मचाऱ्यांचे खात्यावर जमा होईपर्यंत काम बंद आंदोलन सुरूच ठेवण्याचा निर्णय पुरवठा स्वच्छता विभागात शासकीय अध्यक्ष रमाकांत गायकवाड यांनी घेतला आहे. मानधनाची रक्कम राज्यस्तरावर उपलब्ध होवूनही संबंधित विभागाच्या ढेपाळलेल्या कारभारामुळे कार्यवाही होत नसल्याने कर्मचाऱ्यांमध्ये तीव्र नाराजी व्यक्त केली जात आहे. शासकीय कंत्राटी कर्मचारी कृती समितीच्या नेतृत्वाखाली सुरू असलेल्या या आंदोलनात महाराष्ट्रातील सर्व जिल्ह्यांतील जल जीवन मिशन व स्वच्छ भारत मिशन अंतर्गत कार्यरत कंत्राटी कर्मचारी सहभागी झाले आहेत.

स्वच्छता तात्काळ अंदात करावे. जल जीव मिशन जिल्हास्तर व स्वच्छ भारत मिशन अंतर्गत कार्यरत कंत्राटी कर्मचाऱ्यांना नियमित सेवेत सामावून घ्यावे. मार्च २०२७ पर्यंत पगाराचा निधी जिल्हास्तरावर उपलब्ध करून द्यावा. मागील संप काळातील मानधन देण्यात यावे, आदी मागण्यांचा समावेश आहे. शासनाने तातडीने असल्याने हस्तक्षेप करून कंत्राटी कर्मचाऱ्यांना द्यावा, अशी मागणी कामबंद आहे. कंत्राटी कर्मचाऱ्यांनी महाराष्ट्राला आहे. देशात नावलौकिक मिळवून दिले, आज मानधन त्यांच्यावरच उपासमाजी वेल पाणी केली. आंदोलनकर्याकडून करण्यात येत आल्याची खंत रमाकांत गायकवाड यांनी प्रसार माध्यमांशी बोलतांना व्यक्त

बुलढाणा जिल्हा परिषद अंतर्गत आंदोलनात सक्रियपणे सहभागी कार्यरत कर्मचारीदेखील या झाले.

खामगाव : गेल्या काही वर्षांच्या तुलनेत यावर्षी आतापर्यंत अत्यल्प पाऊस पडला आहे. त्यामुळे पावसाळ्याला सुरुवात होवून जवळपास २ महिने उलटले तरीही तापमान जाणवत आहे.

जिल्ह्यात यंदा जून महिन्याच्या शेवटी पाऊस पडला. त्यातही घाटावरील भागाच्या तुलनेत डाटाखालील तालुक्यांमध्ये अत्यल्प प्रमाणात पाऊस पडला. पिकांना जिवदान मिळण्यासारखे कोरडेच आहेत. आगामी काळात पावसाचे प्रमाण असेच राहिल्यास पाणीटंचाईचा सामना करावा लागणार असल्याचे बोलले जात आहे. साधारणतः पावसाळ्याला सुरुवात झाल्यानंतर वातावरणात गरम निर्माण होते. मात्र यावर्षी अजूनही उन्हाळ्यासारखे तापमान जाणवत असल्याने उकाड्यापासून दिलासा मिळण्यासाठी पावसाळ्यातही पंखे, कुलरचा वापर नागरिक करीत असल्याचे दिसून येत आहे.

बुलढाणा : महाराष्ट्र शासनाच्या 'पुण्यक्षोभ' होळकर शेतकरी कर्ममुक्ती योजना २०२६' अंतर्गत बुलढाणा जिल्ह्यातील १० हजार ४६७ पात्र शेतकऱ्यांच्या याद्या गावपातळीवर प्रसिद्ध करण्यात आल्या आहेत. मालकमंत्री तथा मदत व	पोलीस विभागाचे निदेशानुसार शासनाच्या योजनेची वेगाने व करण्यासाठी आदेशानुसार अंमलबजावणी प्रभावीपणे नियोजन करण्यात आले आहे. पात्र लाभार्थी शेतकऱ्यांनी विलंब न करता आधार प्रमाणीकरणाची प्रक्रिया पूर्ण करून शासनाच्या योजनेचा लाभ आहे. घ्यावा, असे आवाहन जिल्हास्तरीय	तथा जिल्हादरम्यान डॉ. प्रवीणकुमार देवेंर यांनी केले आहे. योजनेअंतर्गत पात्र लाभार्थ्यांच्या याद्या संबंधित गावांच्या ग्रामपंचायत कार्यालय, ग्रामसेवा सहकारी संस्था, तलाठी कार्यालय, सहकारी बँकेच्या शाखा तसेच सहाय्यक निबंधक कार्यालयाच्या नोटीस बोर्डावर प्रसिद्ध करण्यात आल्या	लोकमान्यशाही या योजनेच्या आपले नाव तपासून फार्म आयडी नाव आधार कार्डसह जवळच्या ई-सेवा केंद्रावर जाऊन आधार प्रमाणीकरण पूर्ण करावे. ज्या शेतकऱ्यांचे आधार क्रमांक आणि बँक खाते परस्पर लिंक झालेले नाही, त्यांनी संबंधित बँक अथवा संस्थेशी संपर्क साधून ती प्रक्रिया तातडीने पूर्ण	हून चरदारसावय कळुनुरा योजनेचा लाभ मिळणारा नाही, असे प्रशासनाने स्पष्ट केले आहे. योजनेच्या अंमलबजावणीदरम्यान काही अडचणी असल्यास अथवा तक्रारी संबंधित तालुकास्तरीय तक्रार निवारण समितीकडे दाद मागता येणार शासनाने निश्चित केलेल्या मुदतीत सर्व प्रक्रिया पूर्ण	योजनेचा लाभ घ्यावा, असे आवाहन जिल्हाधिकारी डॉ. प्रवीणकुमार देवेंर यांनी केले आहे. जिल्हादरम्यान सर्व पात्र शेतकरी बांधवांनी आवश्यक कागदपत्रांची पूर्तता करून आधार प्रमाणीकरण तातडीने पूर्ण करावे आणि शासनाच्या कर्ममुक्ती योजनेचा लाभ घ्यावा, असे आवाहन जिल्हाधिकारी डॉ. प्रवीणकुमार देवेंर यांनी केले आहे.
--	---	--	--	--	---

पाण्याची बचत करणे आवश्यक असल्यामुळे महापालिकेच्या जलप्रदाय विभागाने दुरुस्तीकडे तातडीने लक्ष देण्याशिवाय पर्याय्य नाही. तसेच शहरवासीयांनी देखील निद्रिस्त यंत्रणेला जागे करण्याची गरज आहे. पाण्याचा -हास होणे योग्य नाही.